

مولانا حیدر علی مینوی

استاذ دارالعلوم رحمانیہ، مینی۔ تحریک نوپی۔ ضلع صوابی

شیخ الحدیث حضرت مولانا عبدالرحمن المینوی

[ڈاکٹر محمود احمد غازی کے استاذ حدیث]

شیخ الحدیث حضرت مولانا عبدالرحمن المینوی نے ضلع صوابی (صوبہ بختونخواہ) کے ایک دورافتادہ خوبصورت گاؤں ”مینی“ میں آنکھیں کھولیں جہاں کوہ مہابن کا پڑکوہ نظارہ و کھاتی دیتا ہے۔ تجھستہ ہوا کیس کوہ مہابن کی فلک بوس و بر ف پوش چینوں سے پھسل کر اس گاؤں میں اترتی ہیں۔ یہاں بخشدے پانی کے بل کھاتے چشے، مائے اور خوبانی کے باغات کو سیراب کرتے ہوئے گزرتے ہیں۔ اس چھوٹے سے قبے کو یہ اعزاز بھی حاصل ہے کہ سید احمد شہید اور ان کے ساتھیوں کے قافی یہاں آ کر کے اور اس کی زمین شہیدوں کے لہو سے الہزار بنی۔

حضرت موصوف کا شمار دارالعلوم دیوبند کے ان فضلا میں ہوتا ہے جن کی حیات مستعار کا ایک ایک لمحہ علم حدیث کے لیے وقت تھا۔ فراغت کے بعد آپ نے ایک مشہور ادارے دارالعلوم میرٹھ سے تدریس کی ابتداء کی اور پہلے ہی سال سے آپ کو حدیث پڑھانے کا شرف حاصل ہوا جو بہت کم لوگوں کو نصیب ہوتا ہے۔ اس کے بعد تادم و اپیس آپ کے لیل دنباراہی میں گزرے۔ ہندوستان سے واپسی پر آپ نے ملک کے بڑے بڑے اداروں میں حدیث کی خدمت کی۔ دارالعلوم چارسدہ، خیرالمدارس مردان، جامعہ اسلامیہ اکوڑہ خنک میں پڑھاتے رہے، پھر مولانا غلام اللہ خاں کے شدید اصرار پر تعلیم القرآن را ولپنڈی چلے آئے اور زندگی کے آخری دس سال یہیں گزارے۔ اس دوران میں اس چشمہ فیض سے ہزاروں طلبہ سیراب ہوئے اور اپنی اپنی بساط کے مطابق اکتساب علم کر کے اپنے علاقوں کو لوٹ گئے۔ درس کی غلظت اور وقار کا یہ نام ہوتا تھا کہ اگر درس کبھی زیادہ طویل ہو جاتا تو بھی طلبہ انتہائی مشقت کے باوجود ایک ہی انداز میں بیٹھ رہتے۔ عموماً اسیں ہاتھ کی ہھیلی سے زمین پر نیک لگانے کی عادت تھی۔ احناف کے دلائل ذکر کرتے وقت قرون سابقہ کا منظہر ہوتا۔ حیرت انگیز حافظت کے مالک تھے۔ آپ کے شاگرد ڈاکٹر مولانا محمود احمد غازی فرماتے ہیں: ”حضرت پڑھاتے وقت جب کسی جگہ استشهاد کے لیے حافظ ابن حجر یا معاویہ مینی کی بھی بھی عبارات پڑھتے تو اس وقت خیال ہوتا کہ روایت بالمعنى کے طور پر پڑھتے ہوں گے، لیکن فراغت

کے بعد جب عبارات کا اصل مراجع سے ظاہق کیا تو تجھ کی انتہاء رہی، عبارات میں مکن و عن الفاظ ہیں۔“
حضرت شیخ کے لیل و نہار عمومی طور پر درس و تدریس میں گزرے اور اس میدان میں آپ نے شاگردوں کی
ایک پوری جماعت تیار کی، تاہم تصنیف و تالیف کے میدان میں بھی آپ کے کچھ نقوش موجود ہیں جن سے آپ کی
یاد تازہ رہے گی۔

۱۔ اصول حدیث پر نہایت و قیع کتاب ”جو اہر الاصول“ آپ کی گراں قدرت تصنیف ہے۔ یہ کتاب پہلی بار
راولپنڈی سے آپ کی زندگی ہی میں شائع ہوئی تھی۔ کتاب کے متعلق علامہ شمس الحق انفاقی فرماتے ہیں: ”فقد
طالعت الرسالة المسمّاة بـجوـاهـرـالـأـصـوـلـ لـمـوـلـفـهـاـ العـلـامـ الـحـاجـمـ الـمـعـقـولـ وـالـمـنـقـولـ
وـالـحـاوـيـ لـلـفـرـوـعـ وـالـأـصـوـلـ الشـيـخـ الـمـحـدـثـ عـبـدـالـرـحـمـنـ الـمـبـنـوـيـ“۔

علامہ عبدالرحمٰن کیمیل پوری فرماتے ہیں: حضرت مولا نا عبدالرحمٰن مینوی، شیخ الحدیث و ارالعلوم چارسدہ کو بعض
بعض مقامات سے دیکھا۔ حضرت موصوف علی طبقہ میں خاص شہرت کے مالک ہیں۔ آپ نے نہایت عرق ریزی
سے اس باب میں سمجھ فرمائے ہوئے موتیوں کو مکجا جمع کر دیا ہے اور اہل علم پر عظیم احسان فرمادیا ہے۔“

مفتي اعظم مفتی محمد شفیع فرماتے ہیں: ”وبعد فانی رایت الرسالة الغراء جواہر الاصول من
مواضع عدیدہ فوجدتھا بحیدالله حافظة لما لا بد منه۔“

۲۔ بخاری شریف کے ابتدائی تین ابواب پر ”الکوثر البخاری علی ریاض البخاری“ کے نام سے دو جلدوں میں آپ
کی شرح ہے۔ اس شرح کی خصوصیت یہ ہے کہ احناف کے مذہب کو نہایت عیقیں اور منطقی استدلال سے حل فرماتے
ہیں۔ منطقی علوم میں حضرت کو امامت کا درجہ حاصل تھا۔

۳۔ حضرت عبد اللہ بن زیبرؓ میراث والی روایت پر ایک مستقل رسالہ ”فیضان الباری فی حدیث ابن الحواری“
لکھا ہے۔ قاضی شمس الدینؒ نے الہام الباری میں اس حدیث کی تشریح میں تجوییں ذکر کی ہے، اس تقسیم پر حضرت شیخ
کے کچھ تحقیقات تھے جس کی وجہ سے آپ نے یہ رسالہ لکھا۔ (چند سال پہلے راتم نے اس مسودہ کو شائع کیا تھا۔)

۴۔ شد رحال اور زیارات قبور پر بھی ایک اہم کتاب حضرت نے لکھی تھی۔ افسوس یہ ہے کہ اس کا اصل مسودہ
دریافت نہ ہو سکا۔ حضرت کی ذاتی لابریری میں مجھے اس کتاب کا ایک کتابت شدہ نسخہ مل گیا، لیکن عرصہ دراز
گزرنے کی وجہ سے اس کی لکھائی بہت مدھم ہو گئی ہے جس کی وجہ سے اسے پڑھنا دشوار ہے۔

۵۔ آپ کے ترمذی شریف کے افادات پر علاقہ دیر کے جناب مولا نا اعزاز علی، پی ایچ ڈی کے لیے ”سنن
ترمذی پر مولا نا عبدالرحمٰن مینوی کے علمی کام کا تحقیقی جائزہ“ کے عنوان سے پشاور یونیورسٹی کے شعبہ اسلامیات
کے تحت اپنامقالہ لکھ رہے ہیں۔ یہ تقریر تقریباً ساڑھے سات صفحات پر مشتمل ہے۔ اس کے علاوہ صحاح ست پر

آپ کے انتہائی جاندار اور محدث ناند افادات بھی آپ کے شاگردوں کے پاس محفوظ ہیں۔ حضرت شیخ کے ایک شاگرد مولانا اویس (سابق چیئرمین اسلامی ثقافت ڈنمارک) نے ان افادات پر کام کیا تھا جس کے لیے حضرت سے مسلسل رابطہ بھی رہا۔ نہ معلوم کرن گوہات کی بنابری کام ادھورا رہ گیا۔

مولانا کا اسلوب تدریس انوکھی شان کا ہوتا تھا۔ مشکل سے مشکل مقام کو آپ اتنی خوبی سے سمجھاتے کہ طالب علم کے سامنے سبق کا خلاصہ اور مختزو آہی جاتا، متعلقہ بحث میں گہری بصیرت بھی حاصل ہو جاتی تھی۔ طریقہ یہ ہوتا کہ کسی بات کو شروع کرتے تو فرماتے:

اس باب میں دس عنوانات ہیں: عنوان اول: امام بخاری نے یہاں تین ابواب قائم کیے ہیں۔ ۱۔ ان تین ابواب سے امام بخاری کی غرض۔ ۲: دوسرے باب پر وارد اشکال کا حل۔ ۳: سند کا بیان۔ ۴: چند اہم سوالات کا جواب۔ ۵: ان عبداللہ کانک تراہ میں درجات شرک کا بیان۔ ۶: احسان کا الغوی اور اصطلاحی معنی۔ ۷: ملائکہ پر ایمان کا مطلب۔ ۸: قیامت کی الغوی اور اصطلاحی تعریف۔ ۹: آیت پر وارد اشکال کا حل۔

ہر کتاب میں عنوانات کا یہ سلسلہ رہتا۔ اس اسلوب پر لکھنا شاید آسان ہو، لیکن دوران درس میں اجمال و تفصیل کے عنوانات کو لفظ نشر مرتب کے ساتھ بیان کرنا غیر معمولی حافظت کا پیدا ہتا ہے۔

حضرت مولانا کے اساتذہ میں سب سے پہلا نام تو شیخ العرب والجم مولانا حسین احمد مدینی کا ہے۔ آپ کے دوسرے اساتذہ میں شیخ الادب مولانا اعزاز علی، مولانا ابراہیم بلیادی، مفتی ریاض الدین بجنوری وغیرہم ہیں۔

۱۹۷۰ء میں کینسر کے مرض میں بیٹلا ہو کر حضرت شیخ اس دارفانی سے رخصت ہو گئے۔ انالہ دوانا الیہ راجعون۔

مقدور ہو تو خاک سے پوچھوں کہ اے لئیم تو نے وہ گنگ ہائے گراں مایہ کیا کیے

ماہنامہ "الشريعة" کی خصوصی اشاعت

بیاد: امام اہل سنت حضرت مولانا محمد سرفراز خان صفردر

(دوسری ایڈیشن، متعدد اضافوں اور نئی ترتیب کے ساتھ)

[صفحات: ۱۰۰۰۔ قیمت: ۵۰۰ روپے]

بذریعہ اک طلب کرنے کے لیے حافظ محمد طاہر (0334-4458256) سے رابط کیجیے۔